



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۴/۰۳/۳۱

صبورالله سیاستنگ

پښتو ژباړه: رحمت آریا ۲۰۲۳ اکتوبر

د (میر اکبر خیبر)

د قتل پلټنه

۵۹ برخه

په پام کې ده چې په ۲۰۲۴ز کال کې د میر اکبر خیبر د قتل د پلټنې په هکله دوهم توک ولیکل سي. له دې کبله له ټولو ښاغلو لوستونکو په ځانگړې توگه د افغانستان د خلق ډیموکراتیک گوند له لور پورو او ټیټ پورو غړو او عیني شهودو څخه هیله کېږي چې که د افغانستان د تاریخ د یوه ناسپړل سوي باب په هکله کره او ناپیل سوي دقیق معلومات په لاس کې لري نو یا دې له ماسره او یا دې له لیکوال ښاغلي ډاکټر صبورالله سیاستنگ سره د برېښنالیک د پتو له لارې اړیکه ونیسي او دغه تشه دې ډکه کړي. مه پرېږدئ چې تاریخ په راتلونکي کې تحریف سي. په درنښت

صبورالله سیاستنگ

siasang@yahoo.com

رحمت آریا - اکتوبر ۲۰۲۳

RahmatArya@Rogers.com

د معلوماتو راتولونکی

برېښنا لیک پته:

پښتو ژباړه:

د برېښنا لیک پته:

سیاسنگ: تاسو لیکلي دي چې: « د خیبر قبر ئې د هغه له وژل کېدلو مخکې لا کیندلی وو. ددې لپاره چې نور سر پورته نه کړي او تل له خپل او پردي سره په سوطن کې راگیر وي دا خبره ئې خپره کړې وه چې هغه په گوند کې دولت مخفي او نفوذې مأمور دی. باید تر دایمي څار لاندې اوسي. هغه په څلورو سترگو څارل کېده او د پښو پل ئې تعقیب کېده. روسانو هم د هغه په حق کې له دغسې تبصرو څخه ډډه نه کوله.» څنگه؟

ډاکټر عثمان: له روسانو سره د خیبر آشنایي او اختلاف چې افغانستان ته د نظامي مشاورینو په نوم راغلي ول د خلق ډیموکراتیک گوند د جوړېدلو مخکې دوران ته ورگرځي. شورویانو هغه وخت خیبر ته ځانگړې نندې ورسپارلي چې له ځون او څار پرته ئې مطیعانه تر سره کړي؛ خو وئې لیدل چې نه سي کولی د خپلواکي روح څښتن داسې سړی تطمیع کړي؛ دوی خپل غوراوي او انتخاب ته شرمېدلي ول. خیبر د اطاعت او بعیت سړی نه وو، استدلال به ئې کاوه او د اړتیا په صورت کې به ئې خپل مخالفت څرگنداوه. مشاورین پوه سول چې د پېښې له رامنځته کېدلو مخکې دې باید د پېښې علاج وکړي. تر تعقیب لاندې ئې نیسي هر حرکت - ان ناروغي ئې - هغه ډول ورته تعبیروي چې د روسانو خپل زړه غوښتل.

سیاسنگ: آیا د خیبر د ناروغی، سرطان نومول کومه دسیسه وه؟

ډاکټر عثمان: د جمهوریت د دوران په منځنیو کلونو کې مې یو شمېر انگازي واورېدلي چې د خیبر د سرطان د تشخیص جعلی اعلان دلالت پر توطئې کاوه. دوی په حقیقت کې غوښتل ددغه خپلواک او آزاد سړي روح بي سیکه او ضعیفه کړي. وروسته ثابتېدله سوه چې هاغه تشخیص غلط وو، ځکه دا طبیعي خبره ده چې په سرطان اخته ناروغ ډله ۱۹۷۰ تر ۱۹۷۸ز پورې تر اتو کالو پورې یا تر هغې اوږدې مودې پورې په بشپړ عافیت سره روغ رمټ نه پاتې کېږي. بله په

د پاڼو شمیره: له 1 تر 5

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلیکنې د لیکنيزې بڼې پزوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ

زره پورې چلوته / چال دا وه چې شورويانو اجازه ورنه كړه چې «مسكو» ته د درملني لپاره لار سي. په دې هكله هم هغوی میدان وگاتۀ. كرملي خلك او پرچم ته په زونگو او رموزونو وښودله چې خيبر د «واقعي ملگرو» او د همكارۍ د ملگرو له پلي څخه نه دی او مور دلته د هغه هويت بنه پېژنو.

له بده مرغه د خيبر مقدرات هم په دې ډول ټاكل سوي ول چې بايد د پرچم له جناح سره پاتي سوي وای؛ ان كه له پرچم سره ئي اړيكه پرېك كړي هم وای هغه ئي نه پرېښود چې د آرام ژوند لاره ونيسي. زه نه پوهېږم چې شورويانو دده په هكله څه محاسبات درلودل چې نه اخراج كېده او نه هم منل كېده؛ نه پورته لور دريځ ته رسېده او نه ئي كېسته پرېښود. په سياست كې برزخ تر ټولو بد ځای او دريځ دی. خيبر د گوند په سترگو كې "د لاس شپږمه گوته" وه.

سياستنگ: ستاسو له خبرو داسې پوه سوم: شوروي نظامي مشاورينو – چې په غالب گومان سره د KGB يا GRU مأمورين ول، دا خبره خپره كړه چې خيبر افغانستان د خلق په ډيموكراتيک گوند كې د دولت نفر دی. آیا دا خبره مو د هغه له خولي اورېدلي وه؟

ډاکټر عثمان: خيبر ډېرې خبرې نه کولې، په خانگري توگه د خپل ژوند د لوړو ژورو په هكله ئي ډېر څه نه ويل، خو دا خبره ئي نه پتوله چې روسي مشاورينو ورڅخه د ملي مصالحو ضد توقعات لرل. زه د شوروي د استخباراتي شبکو په جوړښتونو نه پوهېږم. خو ددې مثل پر بنسټ چې "روند هم د اوگرې په تړوالي پوهېږي/ کور هم ميداند که دلته شور است"، شوروي نظامي مشاورين افغانستان ته د قرآن مجيد د تلاوت د زده کړې لپاره نه ول راغلي.

سياستنگ: آیا محمد داؤد ته د خيبر نېردي کول هم د KGB يا GRU دسيسه وه؟

ډاکټر عثمان: سره له دې چې له دغو لنډغرو/ دم بريدو څخه شک هم نه سته چې د هر مخفيانه گام تر شا دې سرپښ سوي وي بيا هم فکر کوم د محمد داؤد او د خيبر فکري گډوالي / اشتراک نور مهم عوامل درلودل. د دغو دواړو تر منځ له نېردي والي څخه چې د ډاکټر شرق په منځگريټوب رامنځته سوي وو، بياهم شورويانو ډېره گټه تر لاسه کړله، ځکه شورويانو وکولی سول نوم ئي په مستند ډول ور بد کړي.

سياستنگ: تاسو د محمد داؤد له خولي ليکلي دي: «خيبر د خپل گوند د ملگرو په لاس ووژل سو. هغوی ددغسې بنه سري د ليدلو زغم نه درلود. بايد نابود کړای ئي وای.» آیا محمد داؤد همدا درې جملې تاسو ته ويلي وي؟

ډاکټر عثمان: ما په خپله د محمد داؤد له خولي دا خبرې نه دي اورېدلي، ځکه د خيبر له وژل کېدلو وروسته مي هغه ونه ليد خو د هغه له مصاحبانو څخه مي دا خبرې واورېدلي. ددغو خبرو د تومني/محتوی په سم والي كې هېڅ شک نه لرم.

سياستنگ: له کومو کسانو مو اورېدلي دي؟

ډاکټر عثمان: په خواشيني چې نومونه ئي زما په ياد نه دي.

سياستنگ: «له خيبر څخه د محمد داؤد خوا بدې د ډيموكراتيک گوند په ادغام او انحلال كې د خيبر د ناتوانۍ په پار وه؟» آیا دا گنگوسي صحيح دي؟

ډاکټر عثمان: له خيبر څخه د محمد داؤد خوابدي يو جلا محبث دی. هماغسې چې مخکې مي وويل پر خيبر باندي د گوند د ادغام او انحلال دنده نه وه تحميل سوي. کله چې د ملي انقلاب د گوند تر واحد چټ لاندي د افغانستان د ټولو سياسي ځواکونو د راټولوليدلو طرح د رهبر له خوا مطرح کېږي، خيبر په دې اړوند د صادقانه همکارۍ ژمنه سپاري. سره له دې چې چارې له مراد سره سمې پر مخ نه ځي خو هڅې ئي روانې دي. کله چې د پرچم مشرتابه د شوروي سفارت ته راپور ورکوي چې که خيبر د ملي انقلاب د گوند د حريم پر لور يو گام نور وړاندي لار سي، نو په تنش لاس نه ورځي، بلکه د گوند د تر ټولو لوی مخفي سازمان تشکيلات ټول د غوره مالي/خوش خدمتۍ په پار افشاء کوي، په همدې سره د خيبر د اعدام حکم لاسليک کېږي.

سياستنگ: له خيبر څخه د داؤد خوابدي؟

ډاکټر عثمان: خدای تعالی دي زموږ ټولو گناهان وبخښي. ارواښاد داؤد خان د کورني او وظيفوي چاپيريال په اقتضاء د خلکو په منځ کې ژوند نه وو کړی. داسې کسان ورسره محشور ول چې د مادون او تر لاس لاندي کسانو ونډه ئي درلوده نو بالضرور مخي ته ئي د «بلي صاحب» په ويلو سره لاس په سينه او سر په تعظيم درېدل. په ندرت سره به پېښ سول چې ارواښاد دي د چا استدلال ته غور ونيسي او که اړينه سي نو د ډېرو معلوماتو غوښتنه تړي وکړي. هغه عادت درلود چې تل دي ورته اطاعت وسي.

خيبر د پښتونستان د موضوع په شان مسايلو کې، او له نړۍ او گاونډيانو سره د افغانستان د مناسباتو په موضوعاتو کې په صراحت سره خپل ځانگړي/مختص نظريات بيانول او د تابع اکثريت برخلاف، ځينې وختونه به د مشرتابه د نظرياتو په تقابل کې واقع کېده. معمولاً دغه حالت د دولت د رئيس لپاره ځورونکي وو خو له يوې خوا خيبر ورباندې په دې گران وو چې له هېواد سره ئې ناپايه مينه درلوده او له بلې خوا دې په خپله د مصلحت او مدارانه وو. القصة، يو ناڅاپه به ئې اعلان کړل چې مجلس پای وموند او د څو شپږو لپاره خپه او اندېښمن پاتې کېده.

سياسنګ: رسولي، نورستاني، امين، کارمل، امتياز، نور «احمد نور»، عالميار وروڼه، د حکمتيار د اسلامي حزب چريکان، د ساواک ايجنتان او د خيبر په وژلو کې د هغوی لاس لرل...؟


ډاکټر عثمان: نه يوازې رسولي او نورستاني، بلکه د کورنيو چارو او د دفاعي چارو د دواړو وزارتونو لور پورې چارواکي هم پوهيدل هم چې خيبر د داؤد دوست او پلوی دی له دې کبله د هغه د ترورولو لپاره ئې کوم دليل نه درلود. امين او عالميار وروڼه پوهيدل چې خيبر د کارمل مخالف دی نو منطقاً ئې غوښتل: تر هغو چې کارمل ژوندی وي، خيبر دې هم د کارمل د ډډې د اغزي په توگه ژوندی وي. که د حزب اسلامي او د ساواک ايجنتانو د عمل کولو قدرت درلود نو لومړی به ئې تره کې، کارمل، امين، نجيب او مخصوصاً لايق او باريق د پيژندل سوېو کمونيستانو په نوم ترور کړي وای. د يوې شېبې لپاره که ومنو چې د ترور پلان په همدې ټاکل سوې ورځې د حکمتيار د حزب د چريکانو له پلوه جوړ سوې وو نو ترورېستانو به ئې لږ تر لږه پينځه دقيقې مخکې عمل کړی وای چې غوربندي او خيبر ئې دواړه يو ځای وژلي وای او د «دوه وو کافرانو» د قتل په بدل کې به ئې پرېمانه دنيوي مکافات او اخروي سعادت لاس ته راوړی وای.

سياسنګ: سلطان علي کشتمند د «يادداشت های سياسي و روپداد های تاريخي» په کتاب (انگلستان ۲۰۰۲ز) کې ليکلي دي: «د خيبر د شهادت په هکله بېلابېل حدسيات او انگېرني رامنځته سوې. کارمل وويل چې په غالب گومان سره چې دا توطئه دي د امين له پلوه تر سره سوې وي؛ ځکه هغه له ډېر پخوا څخه له خيبر سر په توندۍ چلند کاوه او هغه چې د استعداد خاوند وو، د گوند د ډېرو غړو په زړونو کې گران وو او د «مليت» له اړخه پښتون او د «نظاميانو» په منځ کې له بنه شهرت څخه برخمن وو، نو امين خپل سرسخت سيال گانه وروسته روښانه سوه چې قدوس غوربندي له حفيظ الله امين سره د بندوبست څرگندي اړيکې لرلي دي.» (۳۲۵ او ۳۲۶ پاڼې)

ډاکټر عثمان: له دې چې کشتمند او د کړۍ ملگرو ئې څوڅو ځله قدوس غوربندي د خيبر په قتل تورن کړی دی نو بايد د غوربندي د روايت په نوم هم ونومول سي. د هغه د کتاب عنوان دا دی: «نگاهي به تاريخي حزب ديموکراتيک خلق افغانستان/ حزب وطن» دا کتاب تقريباً لس کاله مخکې پښتو ته هم ژباړل سوې او پښتو او فارسي بڼه ئې په همزمان ډول په افغانستان او آلمان کې چاپ سوه. غوربندي په څرگنده، صادقانه او بشپړ ډول هم د خيبر سيالان او ښمنان او هم د هغه د ترور طراحان معرفي کوي. تاسو له ۵۰ تر ۶۰ پاڼو پورې يو ځل وگورئ. نوره بله خبره نه لرم. «د خيبر د قتل د پلټنې ۲۸۱ پاڼه»

سياسنګ: تاسو د غوربندي روايت منئ؟

ډاکټر عثمان: ما ته عبدالقدوس غوربندي د افغانستان د سياست په ډگر کې يو له ډېرو شريفو او نجيبو څېرو څخه دی. په ځانگړي توگه د شهيد استاد خيبر د مظلوماته قتل په هکله د هغه په قلم ليکل سوې روايت منم. زما خبره هم همدغه ده. (سويډن، ۲۰۱۰ز کال د اکتوبر ۱۳)



"میر اکبر خیبر خالصو ورپښمو ته پاتی کېده"

سیاسنگ: ستاسو له ژوندلیک څخه به ئی پېل کړو چې Rumi Tomato / «رومي بادنجان» نومېږي.

محمدخان جلالر: د «بادنجان رومي» کتاب زما شخصي خاطرات دي. که کله ناکله سياسي رنگ او خوند اخلي په لوی لاس او قصدي نه دي. زه سياسي سړی نه وم، نه يم او استعداد ئی هم نه لرم. پلار مې - د جامو او ساعتونو د پلورنځي څښتن - د منځنۍ کچې يا متوسط الحاله سوداگر وو، د پلار دريځ سبب سوی وو چې د خدای له لوی مخلوق سره اړیکه ولرم. وروسته له دې چې په دري يا څلورو حکومتونو کې د ماليې، پلان او سوداگرۍ د وزارتونو مقامونو ته ورسېدم له ولس سره زما ټولنيزو اړیکو پراختيا وموندله. زما د دندو طبيعت راڅخه دا غوښتنه لرله چې له ډېرو کسانو سره اړیکه ولرم. زما په دې اړیکو کې هم ولسمشران راتلل او هم غیر مشهور کسان. البته لږ و ډېر شخصي دوستان هم لرم.

د خپلو مأموریتونو ترڅنګ چې زه په خپله د مقاماتو لیدلو ته ورتلم، یو څوک به د مارکیټ د پیر او پلور د ستونزو د حلولو لپاره زما لیدلو ته راغی، بل به که د سوداگرۍ د جواز او د پاسپورت د آسانتیا لپاره ئی کومه غوښتنه لرله نو لومړنی مرجع ئی زه وم، وروسته کله چې د هېواد اوضاع کرکېچنه سوه، هغو کورنیو به چې محبوس ئی درلود نو د هیلو سترګې به ئی ماته نیولې وې. ما د خپل دفتر دروازه د هر چا پرمخ خلاصه پرې ایښې وه. که کوم خدمت مې له لاسه پوره وو، نو سپما مې نه کوله.

سیاسنگ: سره له دې چې تاسو وایاست «سياسي نه يم» خو تاسو درې لسيزې د افغانستان د سياست په ډگر کې کلیدي ځای درلود. ولې مو نه دي غوښتي چې یادداشتونه مو تر ډېره سياسي رنگ او خوند واخلي؟

جلالر: ما خپل خاطرات وليکل ترڅو زما بچيان، دوستان او هېوادوال زما د ژوندون په يو شمېر ځانگړو اړخونو خبر وي. ما شپږ پينځوس کاله په افغانستان کې تېر کړي دي او له دغو شپږ پينځوس کالو څخه مې ډېرش کاله په درېو رژيمونو کې د وزارتونو د رسمي مسؤل مقام په توگه دنده تر سره کړې ده. زما خاطرات بنايي وکولی سي په يوې ځانگړې زمانې مقطع کې د افغانستان پر اقتصادي او سياسي دريځ روڼا واچوي. په خواشينۍ چې زه د ورځنیو یادداشتونو دفترچه نه لرم چې په هغې کې مې د کار په اړوند پېښې لیکلي وي. دا ټولې زه له خپل ذهني یادښت څخه لیکم.

سیاسنگ: ډاکټر صادق فطرت وايي: «زه او محمد خان په ښوونځي کې ټولگيوال وو. سره له دې چې پښتو زما مورنۍ ژبه ده خو د پښتو د مضمون په آزمويڼي کې به ما کله ۸ او کله ۹ اخیستي. تر هغه ځايه چې زما په یاد ده جلالر په دې مضمون کې پوره ۱۰ نمرې له آفرین سره یو ځای اخیستي. البته د ریاضي په مضمون کې هېڅ چا د هغه له وړتیا سره سیالي نه سوا کولی.» (ناشناس ناشناس نیست، ۱۲۴ پاڼه) د ۲۷۰ پاڼو کتاب لیکل او په نومونو او شمېرو کې د داسې جزئیاتو راورل د حسد وړ حافظي څرگندویه ده.

جلالر: زما ماشومتوب په یوې بي سوادې کورنۍ کې تېر سوی دی. له هر چا سره مې چې سروکار درلودلی له قلم او کاغذ سره ناآشنا ول. په بولس کلنۍ کې مې د ژمي د رخصتیو په دريو میاشتو کې د خپل پلار د سگرت پلورنځي ورځنی دخل او خرڅ په یوې کتابچې کې لیکلی وو. کله چې پلار مې د میرزا حکیم په نوم یوه دوست سره د حساب شمېر کړی

د پاڼو شمېره: له 4 تر 5

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکنې د لیکنیزې بڼې پلوروالي د لیکوال په غاړه ده، هيله من یو خپله لیکنه له رالیږلو مخکې په خیر و لولئ

وو او د شپې چې کورته راغی راته ئې وویل: میرزا حکیم تعجب کاوه چې څومره دې په څیر او دقت شمار کړی وو، نه فاضل او نه باقی. یو پول هم نه ډېر وو او نه لږ.

د تنکې ځوانۍ پر مهال مې فکر کاوه چې د ټولو خلکو ذهني ظرفیت لکه د هغوی د کتلو او اورېدلو د حس په شان له یو بل سره برابر دی. د ښوونځي په اتم کال کې پوه سوم چې زما ډېرې ټولګیوال د هغو درسونو په بېرته یاد راوړلو کې ستونزه لري چې حافظې ته ئې سپاري په ځانګړې توګه د آزموینو په شپو ورځې کې. کله چې ما خپلو همزولو ته ویل چې هر څه چې اورم یا ئې لولم زما په ذهن کې کښېني او له یاده مې نه وځي، باور ئې نه کاوه.

د اشخاصو نومونه، پټي/ آدرسونه، ژب ښوویه، صرف او نحو، موزون اشعار، شمېرې لکه تاریخي نېټې/سنوات، د ټیلیفونونو شمېرې، د ریاضي اعمال، د الجبر، کیمیا، فزیک فورمولونه، هندسي قضایاوې، د قوانینو او مقرراتو مواد، قرار دادونه، د مطبوعاتو مضامین، د راډیو د اخبار ورځني راپورونه، له شخصي دوستانو سره د خبرو اترو جزئیات، د رسمي غونډو د مباحثاتو لړۍ مې تقریباً ټکي په ټکي په یاد پاتې کېدل. دا د خدایتعالی یوه ډالۍ وه نه د تمرین او ممارست پیره/ څمره. له اویکلنې وروسته او د روغتیايي ستونزو له پېلېدلو وروسته زما قریبي حافظې د نویو معلوماتو په ساتنې کې کسر راوړ خو له بعیدې حافظې څخه مې راضي یم. د ښوونځي د لومړۍ، منځني دورې او د سوداګرۍ د لیسي د اکثریتو ټولګیوالو او د ډېریو همکاران نومونه او د هغوی د پلرونو نومونه مې په یاد دي. د شکر ځای دی چې د ژوند په وروستي پړاو کې د زړښت په دې موسم کې یم او طبعاً کله ناکله یادفراموشي راباندې راسي. دا هم یو عذاب دی چې په خپل ذهن کې ناکاره خاطرات ولری او ونه سئ کولای لېرې ئې وغورځوی.

سیاسنگ: څرنګه جلالر سواست؟

جلالر: د ۱۹۱۷ز کال له انقلاب وروسته بلشویکانو زما د پلار شتمني ضبط کړه. د نوي نظام یو له دساتیرو څخه اتباعو ته د هويت د کارت ورکول ول. هرچا باید تخلص درلود. پلار مې صوفي جان چې د میر جلال زوی وو، د هويت په نوي کارت کې ئې نوم صوفي جان میرجلالوف سو. زما د تخلص جرړه هم له همدې ځایه راځي. په ۱۹۶۱ز کال کې مې د میرجلالوف د نوم په پېل کې "میر" لېرې کړ، د جلال نوم مې له میر پرته د وزبیک په صیغې "جلالر" جوړ کړ. دا کلمه ما په خپله جوړه کړې ده او کومه تاریخي مخینه نه لري. زما د تخلص غوره کول یوه بله فقره هم لري. کله چې جلالر سوم، لومړني شخص ته مې چې خبر ورکړ بیرک کارمل وو. هغه په توکو راته وویل: څو تنه ډېر نېردي دوستان لرم خو هېڅکله مې زره نه غواړي هغوی په خپلو اصلي نومونو یاد کړم. پوښتنه مې وکړه څنګه؟ وئې ویل: د مذهبي نومونو او فیئودالي القابو پروراندې لکه محمد، علي، حسین، سلطان، شاه، میر، امیر، خان او..... لږ حساس یم. باید پر خان فشار راوړم چې د ملګري کښتمند پر ځای ووايم ملګري سلطان علي او یا ملګري شاه محمد. ښه سو تا زما کار آسانه کړ. اوس به ان تا ته ښاغلی جلالر وایم.

سیاسنگ: آیا د سیاسي آشنایانو په منځ کې چا غوښتي چې تاسو ځان پلو ته راوکاري؟

جلالر: هغوی پوهېدل چې زه د سیاست اهل نه یم. دغه مسلک ته مې نه لېوالتیا لرله او نه ئې لرم. فکر کوم چې ۱۹۶۰ز کال به وو چې یوه ورځ کارمل راته وویل: ته بې ساری نکاوت لری. مترقي افکار هم لري؟ راځه د افغانستان د خلق ډیموکراتیک ګوند غړی سه چې وکولای سئ د هېواد د محکومو کارګرانو او بزګري پارکي/ طبقي ته چوپړ وکړئ. ورته مې وویل: یوازي محکومې پارکي ته؟ هغه کسان چې ستاسو د تشکیلاتو غړي نه دي کولی سي د ټولني ټولو پارکو او اقسارو ته د چوپړ وړ وګرځي. وئې ویل: تاسو چې په دې ډول فکر کې یاست تر څو چې ژوندي یاست ریښتونی نر درڅخه نه جوړېږي. ما همدلته حدس ووايه چې له "ښتوني نر/ مرد واقعي" څخه د نه جوړېدلو مراد، د خلق ډیموکراتیک ګوند د غړیتوب نه اخیستل دی. که نه نو له سیاست سره د جنسیت څه کار دی؟ رښتوني نارینه او ښځینه کېدای سي غیر سیاسي وي.

نور بیا

سیاسنگ: له بیرک کارمل سره آشنایي؟

یادونه: قدرمنو لوستونکو! دا هم د ښاغلی رحمت آریا د آرشیف: لینک